



Madonna tal-Karmnu

FIGURA




Il-Kult Marjan fil-Poeżija Maltija

Minn Charles Magro, BA, MOM

Il-kult Marjan ilu Malta għallinqas għal aktar minn erba' mitt sena. Dak kien iż-żmien, bejn wieħed u ieħor, meta l-Ordni Karmelitan gie Malta, u kellu sehem ewlieni fit-tixrid tad-devozzjoni u l-qima lejn il-Madonna, b'mod speċjali taht it-titlu tal-Karmelu.

Fl-istorja tal-poeżija Maltija għandna poeta wieħed biss li nġhata t-titlu "Il-Poeta tal-Madonna". Dan kien il-Patri Karmelitan, u Senatur, Anastasju Cuschieri. Naturalment, billi kien Patri Karmelitan kien iqis lil Ommna tas-Sema mhux biss bħala l-Protettriċi tal-Ordni Karmelitan, iżda wkoll bħala ommu u mħabbtu. Il-versi li ddedikalha jixhdu l-imħabba li kellu lejha. Il-Madonna kienet l-ideal li għalih P. Anastasju Cuschieri, O. Carm. iddedika hajtu kollha.




P. Anastasju Cuschieri, O.Carm.

Izda l-Madonna, bil-figura u l-karatteristiċi materni tagħha, u bil-personaltà grandjuża bħala Omm il-ħallieq ta' kollox, ispirat lil ħafna aktar poeti, u f'kull żmien tal-istorja letterarja ta' pajjiżna.

Nibdew mir-Romantiċizmu Malti. Il-Poeta Nazzjonali, Dun Karm Psaila, jikteb li fix-xahar iddedikat tradizzjonalment lill-Madonna, Mejju, isem il-Madonna jdoqq sabiħ ħafna. Lil Ommna

Marija jqabbilha max-xemx, ma' warda u mad-dija tal-kwiekeb. F'din il-poeżija Dun Karm jikteb li aħna l-Maltin fit-talb tagħna llissnu iktar bil-qalb l-isem ta' Marija:



Dun Karm Psaila

Bit-tama li talbna Jagħtik l-akbar ġieħ.

("Innu lill-Madonna")

L-Imħallef Wallace Ph. Gulia jirrakkonta l-fatt li gara f'Sirakuza, Sqallija, meta minn kwadru tal-Madonna ħareġ dmugh. Din il-grajja kebbset l-imħabba għall-Madonna f'ħafna nies. F'dan is-sunett il-poeta jistaqsi għaliex bkiet l-Omm ta' Ġesù u Ommna. Fl-aħħar strofa, imbagħad, Wallace Gulia jittanta jagħti r-raġuni hu stess:



L-Imħallef Wallace Ph. Gulia

Dik Ommna wkoll, u trid li kieku żżommna Bogħod mill-uġiġħ li huwa wisq miġjub

Ukoll minn min hu safi, dritt u niedem.

("Il-Madonna ta' Sirakuza")

Il-poeti Maltin ispiraw ruħhom mill-Madonna bħala Omm Alla. Izda l-lehma ma gietx minn dan biss. Għajn ta' ispirazzjoni kbira huma l-virtujiet li bihom Alla żejjen lil din il-Mara, li kienet fi ħsiebu sa mill-bidu tal-ħolqien.

Ikompli f'paġna 169


Madonna tal-Karmnu

FGURA



Il-Madonna tnissel ispirazzjoni anki mit-tbatija tagħha. L-Avukat George Zammit jikteb li f'Jum id-Duluri ra l-istatwa għaddejja fit-toroq, akkumpanjata f'purçissjoni minn folol ta' nies. Id-dehra tagħha, siekta u mbikkija, qabzitu demgħa u xtaqjaqsam magħha dik it-tbatija. Izda tfarrag meta talabha l-barka għal dawk kollha li kienu qegħdin jiehdu sehem fil-purçissjoni, għax kien konvint li:

*U meta l-ebda tama ma kien baqa'
Lejn dik l-immikkta Qalbek tefgħet karba;
Int hennejt u ħarist, u l-biki siket.
("F'Jum id-Duluri")*



Dr. George Zammit

Illum ukoll, għalkemm Malta hi maħkuma minn mewġa qalila ta' sekulariżmu, il-kult Marjan fostna għadu qawwi.

Omar Seguna hu poeta kontemporanju. Dan il-poeta hu minn Bormla, għalkemm illum m'għadux joqgħod hemm. Il-Bormliži għandhom għożża speċjali għall-Kuncizzjoni, Marija Mmakulata. Seguna jikteb li l-qima lejn Marija Santissima

tal-Bormliži hi antika u b'saħħitha aktar mis-swar li jdawru 'l dik il-belt. Is-serħan tal-poplu ta' Bormla hu biss f'Marija. Mhux hekk biss; anzi l-Kuncizzjoni hi dik li tgħaqqad flimkien lin-nies ta' Bormla:



Omar Seguna

*Int li rebbaħtha fuq iż-żewġ assedji
Tibqa' tgħaqqad lill-Bormliži flimkien.
("Miegħek, Marija")*

Jien ukoll inħoss li twelidt biex ngħix hajti kollha taħt il-ħarsien ta' Ommna Marija Santissima. Għaddejt tfuliti u l-bidu ta' żgħożiti f'Bormla, mal-Karmelitani Skalzi (it-Tereżjani) bħala abbati (u hafna iktar ukoll). Malli żżewwiġt u bdejt nibni familja ġdida ġejt noqgħod il-Fgura, fil-Parroċċa tal-Madonna tal-Karmnu, li madwar sentejn oħra se tagħlaq 50 sena.

Minħabba f'hekk, l-imħabba għal din Ommna tas-Sema fija trawmet kmieni, u l-Madonna twaħħdet ma' hajti, ma' familti u ma' dak kollu li nagħmel.

Bħala xhieda ta' din l-imħabba jien nikteb poezija kull sena, għall-ħabta tal-festa tal-Madonna tal-Karmnu. Nikteb biex infahharha, u ngħidilha biex tibqa' tħares lill-poplu kollu tal-Fgura u teħlisna lkoll minn kull inkwiet tar-ruħ u tal-ġisem:

*Għax Hi taf it-triq turina
Li twassaln' għand Kristu Sidna.
Hi, dik Ommna, tant ħanina
Li fis-Sema magħha tridna.*

("Qima lill-Madonna tal-Karmnu")